

विद्यार्थियों, माता-पिता तथा अभिभावकों के लिये जानकारी फ़ाउंडेशन स्किलज़ असैस्मेंट: प्रश्न तथा उत्तर

- 1 **प्रश्न** फ़ाउंडेशन स्किलज़ असैस्मेंट (एफ़एसए FSA) क्या है?
उत्तर एफ़एसए पढ़ने, लिखने और अंकज्ञान की परीक्षाओं का पुलिंदा है। एफ़एसए प्रांतीय पाठ्यचर्या [करीक्युलम] के अन्तर्गत महत्वपूर्ण दक्षताओं को मापता है। यह विद्यार्थियों की केवल एक वर्ष नहीं वरन् कई स्कूल वर्षों में प्राप्त की गई योग्यताओं को मापता है।
- 2 **प्रश्न** क्या हाल ही में एफ़एसए में कोई परिवर्तन आये हैं?
उत्तर जी हाँ, 2008 से एफ़एसए में तीन महत्वपूर्ण परिवर्तन आये हैं।
 1. एफ़एसए मई में नहीं बल्कि फरवरी में होता है।
 2. मल्टीपल-चॉयस प्रश्न (लिखित उत्तर नहीं) कम्प्यूटर के प्रयोग से ऑन लाइन पर किये जाते हैं।
 3. फिर भी अध्यापक लिखित काम के नम्बर देंगे लेकिन यह नम्बर देने का काम किसी एक केन्द्रीय स्थान पर न होकर स्कूलों या जिलों में होगा।

इन परिवर्तनों के फलस्वरूप परिणाम शीघ्र, इसी स्कूल वर्ष में मिल सकते हैं।

- 3 **प्रश्न** 2008 में एफ़एसए के परिवर्तन क्यों समाविष्ट किये गये हैं?
उत्तर इन परिवर्तनों से मिनिस्ट्री माता-पिता को मार्च के अंत में तथा जिला व स्कूल के स्तर पर स्कूल के उसी वर्ष परिणाम उपलब्ध करा सकती है। जो विद्यार्थी इन आधारभूत दक्षताओं के लिए प्रयत्नशील हैं, एफ़एसए स्कूलों को स्कूल वर्ष के अंत से पहले ही विद्यार्थियों को व्यक्तिगत रूप से तथा विद्यार्थियों को समूहों में सहायता करने की योजना बनाने के तरीके उपलब्ध कराता है।
- 4 **प्रश्न** एफ़एसए अनियमित रूप से (कुछ स्कूलों में, कुछ विद्यार्थियों का) नमूने के आधार पर होने की बजाय गणना (सभी विद्यार्थियों के आधार पर) के अनुसार क्यों होता है?
उत्तर गणना प्रति एक विद्यार्थी के बारे में जानकारी प्रदान करती है। नमूने के आधार पर [की गई परीक्षा] स्कूल या जिले के स्तर पर [निम्न के बारे में] जानकारी नहीं प्रदान कर पायेगी:
 - विशेष वर्गसमूह जैसे मूलवासी विद्यार्थी, ईएसएल विद्यार्थी, वर्गीकरण के अनुसार विशेष आवश्यकताओं वाले विद्यार्थी, देखरेख के तहत बच्चे तथा अन्य संवेदनशील विद्यार्थी
 - स्कूल जिले व स्कूल

- सभी माता-पिता व अध्यापकों के लिए विद्यार्थी की व्यक्तिगत कार्यसिद्धि के स्तर

केवल गणना का तरीका अपनाने से ही उपरोक्त हिस्सों पर जानकारी उपलब्ध की जा सकती है।

बीसी में प्रति विद्यार्थी, विद्यार्थी समूहों, स्कूलों व स्कूल जिलों में कार्यसिद्धि के लिए यह तरीका नीतियुक्त व केन्द्रित योजना करने का ढंग उपलब्ध कराता है। यदि नमूने के आधार पर परीक्षाएँ ली जायें तो, यह [उपरोक्त] जानकारी उपलब्ध नहीं हो सकेगी।

5 प्रश्न बड़ी-बड़ी राष्ट्रीय व अंतर्राष्ट्रीय परीक्षाएँ नमूने के आधार पर ही आश्रित होती हैं। एफ़एसए क्यों नहीं?

उत्तर राष्ट्रीय व अंतर्राष्ट्रीय परीक्षाएँ केवल प्रांतीय स्तर पर ही परिणाम देती हैं। एफ़एसए की परीक्षाएँ प्रांतीय स्कूल प्रणाली के बारे में उसकी कुल कार्य निष्पत्ति से कहीं अधिक हैं। नमूने पर आधारित ये परीक्षाएँ विशेष स्कूल जिलों, स्कूलों, प्रति विद्यार्थी, या विद्यार्थियों के कई समूहों के बारे में जानकारी नहीं देती। बड़ी-बड़ी राष्ट्रीय व अंतर्राष्ट्रीय परीक्षाएँ एक स्कूल जिले, एक स्कूल, या प्रति विद्यार्थी की व्यक्तिगत कार्य निष्पत्ति पर कोई जानकारी प्रदान नहीं करती।

6 प्रश्न एफ़एसए में कितना समय लगता है?

उत्तर लगभग साढ़े चार घंटे लगते हैं। एफ़एसए देने के लिये स्कूलों के पास दो सप्ताह का समय होता है। अधिकतर स्कूल एफ़एसए को तीन सत्रों में विभाजित करते हैं ताकि विद्यार्थियों को अपनी ओर से उत्तम काम करने का मौका मिले।

विद्यार्थी केवल कक्षा 4 तथा 7 में ही एफ़एसए देते हैं - जोकि किंडरगार्टन से लेकर कक्षा 9 तक प्रांतीय परीक्षा के लिये 10 घंटे से कम का समय है।

7 प्रश्न क्या विद्यार्थियों को एफ़एसए के लिये अभ्यास करना पड़ता है? क्या यह अभ्यास कक्षा का समय नहीं लेता?

उत्तर विद्यार्थियों को अपनी कक्षा की नियमित गतिविधियों द्वारा ही पढ़ने, लिखने और अंकज्ञान की आधारभूत दक्षताएँ आ जानी चाहियें। अध्यापक और विद्यार्थियों को एफ़एसए के लिये 'स्किल एंड ड्रिल' की आवश्यकता नहीं होनी चाहिये। फिर भी, यदि विद्यार्थी एफ़एसए के स्वरूप (प्रश्नों का प्रकार, कम्प्यूटर वाले भाग का उत्तर कैसे देना है, और लिखित प्रश्नों के उत्तर कितने लम्बे होने चाहियें) से परिचित होंगे तो वे अपनी ओर से उत्तम काम करेंगे।
सैम्पल एफ़एसए प्रश्न www.bced.gov.bc.ca/assessment/fsa/ पर उपलब्ध हैं।

- 8 प्रश्न** बीसी के विद्यार्थी यह परीक्षा क्यों देते हैं?
- उत्तर** एफ़एसए का मुख्य उद्देश्य स्कूलों, स्कूल योजना परिषदों, स्कूल जिलों तथा प्रांत की यह मूल्यांकन करने में सहायता करना है कि आधारभूत दक्षताओं पर कैसे ध्यान दिया जा रहा है और उन्हें सुधारने की क्या योजनायें बनाई जायें। माता-पिता, अध्यापको, मुख्य अध्यापकों को विद्यार्थी के प्रति जानकारी देना इसका गौण उद्देश्य है।
- बीसी के विद्यार्थी स्कूलों में कितनी अच्छी तरह से आधारभूत दक्षतायें सीख रहे हैं, एफ़एसए इस बारे में एक 'बिम्ब' प्रदान करता है। यह महत्वपूर्ण प्रश्नों के उत्तर देने में सहायता करता है जैसेकि 'क्या विद्यार्थी अनिवार्य जानकारी हासिल कर रहे हैं जिनकी उन्हें बाद में ज़रूरत होगी?' 'क्या समय के साथ विद्यार्थी की उपलब्धि में सुधार आया है?' 'क्या स्कूल, जिले या प्रांत के स्तरों पर विद्यार्थी के कार्य-निष्पादन [परफॉर्मेंस] की कोई विशेष प्रवृत्ति है?' तथा 'विशेष विद्यार्थियों के समूहों में कैसे चल रहा है?'
- एफ़एसए के परिणाम विद्यार्थियों, माता-पिता तथा अध्यापकों को दिखा सकते हैं कि विद्यार्थी कहाँ ठीक कर रहे हैं और कहाँ उन्हें मेहनत करने की आवश्यकता है। एफ़एसए के परिणाम कक्षा के काम व रिपोर्ट कार्ड की सूचना के पूरक हैं और सामान्यतः इन विभिन्न प्रकार की सूचनाओं के बीच अच्छा तालमेल होता है। यदि विभिन्नतायें हों तो माता-पिता को अपने बच्चे के अध्यापक से जाँच करनी चाहिये।
- 9 प्रश्न** क्या एफ़एसए महँगा है?
- उत्तर** एफ़एसए का खर्च कक्षा 4 और 7 के प्रति विद्यार्थी लगभग \$7.50 है। इसमें [खर्च में] परीक्षा सामग्री तैयार करना, उत्तर पुस्तकों को छपवाना और भेजना, स्कूल जिलों को जाँचकर्ताओं के प्रशिक्षण के लिये पैसा उपलब्ध कराना और एफ़एसए के प्रश्नों पर विद्यार्थियों ने कैसा काम किया इसकी स्कूलों व जिलों को अतिरिक्त जानकारी देना शामिल है। स्थानीय अंकन को पूरा करने के लिये स्कूल जिलों के पास कुछ पैसा हो सकता है।
- 10 प्रश्न** एफ़एसए परीक्षा-पत्रादि कौन बनाता है?
- उत्तर** मिनिस्ट्री के द्वारा बीसी के अध्यापकों को एफ़एसए परीक्षायें बनाने का ठेका दिया जाता है।
- 11 प्रश्न** एफ़एसए कौन देता है?
- उत्तर** सीमित अपवादों के साथ बीसी के सरकारी स्कूलों तथा सरकार द्वारा धन-प्रदत्त स्वतन्त्र स्कूलों के कक्षा 4 और 7 के सभी विद्यार्थियों के द्वारा एफ़एसए की परीक्षायें दी जाती हैं।
- 12 प्रश्न** एफ़एसए किस प्रकार की परीक्षा है?
- उत्तर** पठन और अंकज्ञान की परीक्षाओं में मल्टीपल-चॉयस प्रश्न और लिखित उत्तर शामिल हैं। लिखाई विभाग में लिखने के लिये - एक छोटा व एक लम्बा दो कार्य हैं।

13 **प्रश्न** एफ़एसए का अंकन कैसे होता है?

उत्तर

मल्टीपल-चॉयस प्रश्नों का अंकन स्वतः [कम्प्यूटर से] हो जाता है। ये पठन और अंकज्ञान की परीक्षाओं के सबसे बड़े भाग हैं। प्रत्येक स्कूल-जिला और प्रत्येक स्वतन्त्र स्कूल लिखित प्रश्नों का काम संभालते हैं। विद्यार्थियों को पठन, लेखन व अंकज्ञान के अलग नम्बर मिलते हैं। और याद रहे कि पठन व अंकज्ञान के लिखित उत्तर महत्वपूर्ण हैं लेकिन वे विद्यार्थी के इन भागों के अन्तिम नम्बरों का एक छोटा अंश ही दर्शाते हैं। एफ़एसए का कोई कुलयोग नम्बर नहीं है।

14 **प्रश्न**

यदि लिखित भाग स्थानीय रूप से अंकित होते हैं तो हम कैसे जानें कि यह अंकन निष्पक्ष, उचित, व संगत है?

उत्तर

मिनिस्ट्री की वैबसाइट पर प्रशिक्षण व अंकन की जानकारी उपलब्ध है। अंकन सत्रों के दौरान, प्रशिक्षित अंकनकर्ता मिनिस्ट्री के निर्देशों का अनुसरण करते हैं और प्रांतीय अंकन निर्देशों तथा विद्यार्थी कृत काम के उदाहरणों का प्रयोग करते हैं। इस प्रकार पूरे प्रांत में सार्वजनिक रूप से एक ही मान दंड का प्रयोग होता है। यह आवश्यक नहीं है कि प्रत्येक प्रश्न को दो बार जांचा जाये। अंकनकर्ता आपस में उनके नम्बरों पर बात करके वे प्रांतीय स्तरों की एक बेहतर समझ विकसित करते हैं।

साथ ही, मिनिस्ट्री एफ़एसए के लिखित उत्तरों के नमूने लेती है और गर्मियों में उनका पुनःअंकित करती है। जिलों व स्कूलों से, जब वे अंकन कर चुके हों, तभी उन नमूनों की मांग की जाती है। पुनःअंकन किसी विद्यार्थी या स्कूल के परिणामों को नहीं बदलती लेकिन इससे मिनिस्ट्री स्कूलों व स्कूल जिलों को प्रांतीय मान-स्तरों के, जितना संभव हो सके, निकट पहुँचने की युक्तियाँ बता सकती है।

15 **प्रश्न**

एफ़एसए के प्राप्तांकों का क्या किया जायेगा?

उत्तर

जब स्कूल मिनिस्ट्री को लिखित प्रश्नों के नम्बर देंगे, मिनिस्ट्री प्रत्येक विद्यार्थी द्वारा प्राप्त मल्टीपल चॉयस के नम्बरों को मिला कर स्कूलों को कुल योग भेजेगी। तब स्कूल प्रत्येक विद्यार्थी के परिणामों [को लेकर] माता-पिता को बताते हैं।

मार्च में स्कूल प्रति विद्यार्थी द्वारा प्राप्त एफ़एसए के तीन भिन्न प्राप्तांकों को (पठन, लेखन, और अंकज्ञान) माता-पिता के लिये घर भेजेंगे। परिणाम नम्बरों, लैटर ग्रेड या प्रतिशत में नहीं हैं। प्राप्तांक मोटे रूप से बताये जाते हैं: 'अभी आशाओं में पूरा नहीं उतरा', आशाओं के अनुसार', या 'आशाओं से बढ़कर'। स्कूल ये परिणाम माता-पिता को विद्यार्थियों द्वारा प्रयोग में लाई गई एफ़एसए की लिखित पुस्तिका के साथ ही भेजेंगे। माता-पिता को बच्चे के अध्यापक के साथ इन परिणामों पर विचार करने के लिये प्रोत्साहित किया जाता है।

शिक्षा मंत्रालय प्रत्येक विद्यार्थी के परिणामों को मूल स्कूल से लेकर [अन्य] स्कूलों, जिलों और प्रांतीय परिणामों में प्रयोग करता है। इस चरण पर, परिणाम पहले 'तौले' गये हैं

(उदाहरण के लिये, अधिक कठिन प्रश्नों को, पूरे प्रांत के विद्यार्थियों ने इन्हें किस ढंग से किया है, के आधार पर कुछ 'अतिरिक्त नम्बर' दिये गये हैं)। फिर पूरी बीसी में सभी विद्यार्थियों ने पहले वर्षों के दोहराये गये एफ़एसए के किन्हीं प्रश्नों को पुनः किस प्रकार किया है, के आधार पर परिणामों को 'समीकृत' किया गया है। कुछ प्रश्न वर्ष प्रति वर्ष होने वाले सुधार को मापने के लिये 'मील पत्थर' के रूप में सुरक्षित रखे गये हैं।

स्कूल के अन्तिम परिणाम मई में तैयार होंगे। स्कूल व जिले इस जानकारी को विद्यार्थी की उपलब्धियों की प्रवृत्तियों पर नज़र रखने व योजना बनाने के लिये प्रयोग में लाते हैं।

- 16 प्रश्न** क्या एफ़एसए के परिणाम विद्यार्थियों के रिपोर्ट कार्ड के नम्बरों में गिने जाते हैं?
उत्तर नहीं, एफ़एसए के परिणाम विद्यार्थियों के रिपोर्ट कार्ड के नम्बरों में नहीं गिने जाते। तथापि, एफ़एसए के परिणाम विद्यार्थियों के रिपोर्ट कार्ड के नम्बरों तथा कक्षा की अन्य गतिविधियों में चार चाँद लगाते हैं। कभी-कभी एफ़एसए की जानकारी माता-पिता को स्कूल से मिली जानकारी से भिन्न लगती है। ऐसा क्यों हुआ है यह उस बच्चे का अध्यापक ही पूरी तरह से समझ सकता है।
एफ़एसए के परिणाम विद्यार्थी के ज्ञान में सुधार लाने के लिये माता-पिता तथा अध्यापकों के बीच विचार-विमर्श करने में सहायता करते हैं।
- 17 प्रश्न** माता-पिता व अध्यापक एफ़एसए को कैसे समर्थन देते हैं?
उत्तर बिना दबाव डाले बच्चों को उनकी ओर से उत्तम करने को प्रोत्साहित करना। उन्हें याद दिला कर कि कुछ प्रश्न पिछले साल की पढ़ाई से हो सकते हैं और हो सकता है कि कुछ उन्होंने अभी पढ़े नहीं हैं। यह सामान्य बात है क्योंकि कुछ विषय भिन्न स्कूलों में अलग क्रम से पढ़ाये जाते हैं। माता-पिता यह निश्चित करें कि उनके बच्चे यथायोग्य आराम लें और परीक्षा के दिनों में स्कूल जायें। माता-पिता परिणामों के बारे बच्चों तथा मार्च में अध्यापकों के साथ बातचीत कर सकते हैं।
- 18 प्रश्न** विशेष आवश्यकताओं वाले विद्यार्थियों के बारे में क्या व्यवस्था है?
उत्तर जहाँ तक सम्भव हो, सभी विद्यार्थियों को, शिक्षा के सभी कार्यक्रमों में, जिनमें एफ़एसए भी शामिल है, भाग लेने के लिये उत्साहित किया जाता है। कुछ असाधारण ज़रूरतों वाले विद्यार्थियों को एफ़एसए से आंशिक या पूरी छूट दी जा सकती है। स्कूलों को इन विद्यार्थियों को पहचानने एक नियमावली मिलती है तथा यदि विद्यार्थी को छूट दी गई हो तो माता-पिता या अभिभावक को इसकी जानकारी दी जाती है।
- 19 प्रश्न** ईएसएल विद्यार्थियों के बारे में क्या [व्यवस्था] है?
उत्तर अधिकतर ईएसएल विद्यार्थी एफ़एसए के सभी पहलुओं में भाग लेते हैं। कुछ - जिनकी आधारभूत अंग्रेज़ी में अभी दक्षता विकसित नहीं हुई है - भाग नहीं लेते हैं।

- 20 **प्रश्न** प्रोग्राम फ्रैंकोफोन तथा फ्रैंच इमर्यन विद्यार्थियों के बारे में क्या [व्यवस्था] है?
उत्तर प्रोग्राम फ्रैंकोफोन के विद्यार्थी एफएसए का फ्रैंच रूप पायेंगे और फ्रैंच में उत्तर देंगे। फ्रैंच इमर्यन के विद्यार्थी एफएसए का अंग्रेज़ी रूप पायेंगे और अंग्रेज़ी में उत्तर देंगे।
- 21 **प्रश्न** एफएसए के बारे में हम अधिक जानकारी कैसे ले सकते हैं?
उत्तर आपको मिनिस्ट्री ऑव एजुकेशन की वैबसाइट www.bced.gov.bc.ca/assessment/fsa/ पर एफएसए के बारे में निम्न जानकारी मिलेगी:
- एफएसए की परीक्षाओं का नमूना – ऑनलाइन प्रश्नों के साथ
 - स्कोरिंग गाइड
 - एफएसए के विशिष्ट प्रश्नों पर विद्यार्थी के उत्तरों का नमूना
 - एक विद्यार्थी की रिपोर्ट का नमूना
 -और बहुत कुछ...

मई में स्कूल के परिणाम इसी साइट पर उपलब्ध होंगे। स्कूलों को उनके विद्यार्थियों ने सामूहिक रूप से किन्हीं विशेष प्रश्नों पर कैसे किया है इस बारे में भी अतिरिक्त जानकारी मिलेगी। यह जानकारी www.edudata.educ.ubc.ca पर उपलब्ध होगी।

- 22 **प्रश्न** स्कूल व जिले एफएसए के परिणामों का क्या करते हैं?
उत्तर स्कूल व जिले उनके परिणामों को योजना बनाने व विद्यार्थी की उपलब्धियों की प्रवृत्तियों पर नज़र रखने के लिये प्रयोग में लाते हैं। एफएसए के परिणामों से स्कूल तथा जिले एक साल से लेकर अगले साल तक हुई प्रगति को देख सकते हैं। प्रत्येक स्कूल का उद्देश्य समय के साथ विद्यार्थी की प्रगति में सुधार लाना है।
- स्कूल या जिले के परिणामों के बारे में आप स्कूल के मुख्याध्यापक, स्कूल प्लैनिंग काउंसिल या सुपरिंटेंडेंट से प्रश्न पूछ सकते हैं।